

**भारत सरकार  
संचार मंत्रालय  
दूरसंचार विभाग  
लोक सभा**

**अतारांकित प्रश्न सं. 673  
उत्तर देने की तारीख 23 जुलाई, 2025**

**दूरसंचार शुल्क और सेवा शुल्क में एकरूपता**

**673. श्री किशोरी लाल:**

क्या संचार मंत्री यह बताने की कृपा करेंगे कि:

(क) भारत में सभी मोबाइल सेवाओं के लिए एकल/एक समान शुल्क न होने के क्या कारण हैं;

(ख) क्या सरकार के पास देश में दूरसंचार क्षेत्र में कुछ शुल्कों और फीसों के मानकीकरण का कोई प्रस्ताव है;

(ग) यदि हाँ, तो तत्संबंधी ब्यौरा क्या है;

(घ) यदि नहीं, तो इस क्षेत्र में एक समान सेवा शुल्क और प्रशुल्क लागू न करने के क्या कारण हैं;

(ङ) क्या यह अनिवार्य है कि मोबाइल उपकरण निर्माता देश में इलेक्ट्रॉनिक उत्पादों के लिए मानक चार्जिंग पोर्ट के रूप में यूएसबी टाइप-सी को अपनाएँ; और

(च) यदि हाँ, तो तत्संबंधी ब्यौरा क्या है?

**उत्तर**

**संचार एवं ग्रामीण विकास राज्य मंत्री  
(डॉ. पेम्मासानी चंद्रशेखर)**

(क) से (घ) मौजूदा विनियामक टैरिफ फ्रेमवर्क के अनुसार, राष्ट्रीय रोमिंग, ग्रामीण फिक्स्ड लाइन सेवाओं, मोबाइल नंबर पोर्टेबिलिटी शुल्क, लीज्ड सर्किट और यूएसएसडी जैसी सेवाओं को छोड़कर,

दूरसंचार सेवा टैरिफ फोरबियरेंस के अंतर्गत है। मौजूदा विनियामक प्रावधानों के अनुपालन के अध्यधीन सेवा प्रदाता बाजार की स्थिति की समझ के आधार पर टैरिफ डिजाइन करने और टैरिफ प्रदान करने के लिए स्वतंत्र हैं।

सेवा प्रदाताओं को अपने प्रचालन के विभिन्न सेवा क्षेत्रों के लिए रिचार्ज वेल्यू और वैधता सहित कई कॉम्बिनेशन सहित विभिन्न टैरिफ घटकों जैसे कि विभिन्न प्रकार की कॉल, एसएमएस, डेटा ऑफर आदि के लिए दरें निर्धारित करने की छूट है।

सेवा प्रदाताओं द्वारा टैरिफ की पेशकश इनपुट लागत, प्रतिस्पर्धा के स्तर और अन्य वाणिज्यिक पहलुओं सहित कई कारकों को ध्यान में रखते हुए निर्धारित की जाती है, जो विनियामक सिद्धांतों के अनुपालन के अध्यधीन है जिसमें अन्य बातों के साथ-साथ पारदर्शिता, नॉन- प्रीडेशन और नॉन-डिस्क्रिमेशन सिद्धांत शामिल हैं।

गौरतलब है कि बाजार में पर्याप्त प्रतिस्पर्धा मौजूद है, साथ ही चार दूरसंचार ऑपरेटर बाजार में प्रतिस्पर्धी प्लान की पेशकश कर रहे हैं। यह भी उल्लेखनीय है कि भारतीय दूरसंचार टैरिफ दुनिया में और भारत के पड़ोसी देशों की तुलना में भी सबसे कम हैं।

**(ड.) और (च)** भारत में मोबाइल उपकरण विनिर्माताओं के लिए इलेक्ट्रॉनिक उत्पादों के लिए मानक चार्जिंग पोर्ट के रूप में यूएसबी टाइप-सी को अपनाना अनिवार्य नहीं है।

\*\*\*\*\*